

ΑΚΟΛΟΥΘΙΑ

Τῆς Ἁγίας Μεγαλομάρτυρος
καὶ Ἰσαποστόλου Θέκλης
Καί τῆς Παναγίας τῆς Μυρτιδιωτίσσης
(24η Σεπτεμβρίου)

Μετὰ τὸν Ἑξάψαλμον,...
Συναπτὴ μεγάλη καὶ ἡ Ἐκφώνησις
Ὅτι πρέπει σοι πᾶσα δόξα...
Ἦχος δ'.

Θεὸς Κύριος, καὶ ἐπέφανεν ἡμῖν,
εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτούς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου ἐγένετο
αὕτη, καὶ ἐστὶ θαυμαστὴ ἐν ὀφθαλ-
μοῖς ἡμῶν.

Θεὸς Κύριος, καὶ ἐπέφανεν
ἡμῖν...

Ἀπολυτίκιον τῆς Παναγίας.
Ἦχος δ'.

Ταχύ προκατάλαβε.

Ἄνοι νῦν κροτήσωμεν, δεῦτε τὰς
χεῖρας πιστῶς, καὶ ἄσωμεν
ἄσμασι, τῇ Θεομήτορι, ἐν πόθῳ,
κραυγάζοντες· Χαῖρε ἡ προστασία,
πάντων τῶν δεομένων· Χαῖρε ἡ
σωτηρία, τῶν τιμώντων σε πόθῳ·
Χαῖρε ἡ τῷ παραλύτῳ, τὴν ἱασὶν
βραβεύσασα.

Δόξα... Ἀπολυτίκιον τῆς Ἁγίας Θέ-
κλης

Ἦχος δ'. Ταχύ προκατάλαβε. (Γερρα-
σίμου)

Τοῦ Παύλου συνέκδημος, ὡς
καθαρὰ τὴν ψυχὴν, καὶ πρώταθλος
πέφηνας, ἐν γυναιξὶν εὐκλεῶς, Χρι-
στὸν ἀγαπήσασα· σὺ γὰρ τῆς εὐσε-
βείας, πτερωθεῖσα τῷ πόθῳ, ἤθλη-
σας ὑπὲρ φύσιν, Ἰσαπόστελε Θέ-
κλα· διὸ σὲ ὁ Πανοικτίρμων νύμ-
φην ἡγάγετο.

Καὶ νῦν...

Ἀπολυτίκιον τῆς Παναγίας.
Ἦχος δ'. Ταχύ προκατάλαβε.

Ἄνοι νῦν κροτήσωμεν, δεῦτε τὰς
χεῖρας πιστῶς, καὶ ἄσωμεν
ἄσμασι, τῇ Θεομήτορι, ἐν πόθῳ,
κραυγάζοντες· Χαῖρε ἡ προστασία,
πάντων τῶν δεομένων· Χαῖρε ἡ
σωτηρία, τῶν τιμώντων σε πόθῳ·
Χαῖρε ἡ τῷ παραλύτῳ, τὴν ἱασὶν
βραβεύσασα.

Συναπτὴ μικρά καὶ ἡ Ἐκφώνησις
Ὅτι σὸν τὸ κράτος...

ΚΑΘΙΣΜΑΤΑ

ΚΑΘΙΣΜΑΤΑ

Μετὰ τὴν α' Σπυχολογίαν
Ἦχος δ'. Κατεπλάγη Ἰωσήφ.

Ἀνατέταλκεν ἰδοῦ, σήμερον ἔαρ-
νοητόν, ἐν εὐσήμεῳ ἑορτῇ τῆς Θεο-
τόκου καὶ τερπνῶς, εὐωδιάζει τὴν
Νῆσον τῶν Κυθηραίων· χάριν ἐφα-
πλοῖ, τὴν οὐράνιον, πᾶσι τοῖς φαι-
δρῶς ἑορτάζουσι, καὶ τὴν αὐτῆς
Εἰκόνα προσκυνοῦσι, τὴν σεβα-
σμίαν καὶ μέλπουσι· Παρθένε
χαῖρε, τῶν Κυθηραίων, δόξα τεῖχος
καὶ σκέπη.

Δόξα... Ὅμοιον.

Κολυμβήθρα Σιλβάμ, τοῖς Κυθηραίοις ἀληθῶς, ἀνεδείχθη καὶ πηγὴ, τῶν ἱαμάτων ὁ ναός, τῆς Παναγίας Παρθένου ἐν Μυρτιδίοις, λύσιν γὰρ ἐκεῖ, ὁ παράλυτος, νόσου τῶν δεσμῶν ἐκομίσαστο, καὶ σὺν αὐτῷ σκιρτῶσιν αἱ χορεῖαι, τῶν ἰαθέντων καὶ μέλπουσι· Παρθένε χαῖρε, τῶν ἱαμάτων, κρήνη ὄντως πλουσία.

Καὶ νῦν.... Ὅμοιον.

Ἐξ εὐνοίας σου πολλῆς, τῷ Κυθηραίων εὐσεβεῖ, ἀπεκάλυψας λαῷ τὴν σὴν Εἰκόνα θαυμαστῶς, στεφανουμένην τοῖς ἄνθεσι τῆς μυρσίνης, κρήνην δαψιλῇ τῶν ἰάσεων, χάριτος πηγὴν, ὡς ἀκένωτον· εὐχαριστοῦντες ὅθεν σοι τὸν ὕμνον, χαρμονικῶς ἀναμέλπομεν· Παρθένε χαῖρε, τῶν Κυθηραίων, θεῖον ἄφθιτον κλέος.

Μετὰ τὴν β' Σπυχολογίαν

Ἦχος γ'. Τὴν ὠραιότητα.

Γήμερον ἅπασα, νῆσος ἀγάλλεται, τῇ πανηγύρει σου, Θεοχαρίτωτε, καὶ ἐν κυμβάλοις ψαλμικοῖς, βοᾷ σοι εὐφραινομένη· Χαῖρε ἡ ἀπόπληκτον, θαυμαστῶς θεραπεύσασα· Χαῖρε ἡ τοῖς κάμνουσι, δωρουμένη τὴν ἴασιν· Κυθήρων χαῖρε δόξα καὶ κλέος· χαῖρε ἡ Κεχαριτωμένη.

Δόξα. Ὅμοιον.

Νῦν προφητόφθεγκτος, ρῆσις πεπλήρωται, ἀντὶ κονίζης γάρ, ἀνέβη εὖοσμος, μυρσίνη δεῖγμα θεϊκῆς, εὐνοίας Κυθήρων νήσω· αὕτη εὐσεβεία γάρ, κοσμουμένη ἡξίωται, ὄλβον ὡς οὐράνιον, τὴν Εἰκόνα

σου δέξασθαι, Παρθένε καὶ συμφώνως βοᾷ σοι· Χαῖρε ἡ Κεχαριτωμένη.

Καὶ νῦν. Ὅμοιον.

Ἐπισκιάσει σου, ἡ πρώην ἄσημος, νησὶς δεδόξασται, Ἄχραντε Δέσποινα, τῶν Κυθηραίων ταύτῃ γάρ, παρέσχες τὴν σὴν Εἰκόνα· θεῖον ὡς θησαύρισμα, καὶ πηγὴν ἀγιάσματος, ὅθεν Ἀειπάρθενε, συγκαλεῖ κτίσιν ἅπασαν, συμφώνως σοι τὸν ὕμνον βοῆσαι· Χαῖρε ἡ Κεχαριτωμένη.

Μετὰ τὸν Πολυέλεον

Ἦχος πλ δ'. Τὴν Σοφίαν καὶ λόγον.

Παραλύτῳ τὴν ρῶσιν, Μῆτερ Θεοῦ, θαυμαστῶς ἐδωρήσω, καὶ τῶν δεσμῶν, αὐτὸν ἡλευθέρωσας, Μυρτιδίων ἐν οἴκῳ σου· καὶ τὸν ἀποπληξία νοσήσαντα ἔσωσας, ἐπικαμφθεῖσα θρήνοις, λαοῦ καὶ δεήσεσι· πλείστοις ἀσθενοῦσι, τὴν υἱεὶαν παρέσχες, καὶ πάντας ἐξήγαγες, δυσχερῶν περιστάσεων, Κυθηραίους βοῶντάς σοι· πρέσβευε Χριστῷ τῷ Θεῷ τῶν πταισμάτων ἄφεσιν δωρήσασθαι, τοῖς εὐλαβῶς προσκυνοῦσι, τὴν σεπτὴν Εἰκόνα σου.

Δόξα. Ὅμοιον.

Πειρατῶν ἀπεκρούσω, τὰς προβολάς. Ἀνομβρίας τε ἔλυσας τὸν αὐχμόν, καὶ θαύματι φρούριον, τῶν Κυθήρων διέσωσας, τῆς κεραυνῶν μανίας, λιμοὺς ἀπεσόβησας, ἐπιδρομῆς τε ἐχθρῶν, τὴν νῆσον ἐφύλαξας, νόσων λοιμικῶν τε, παραδόξως ἐρύσω, δι' ὃ χαριστήρια, σοὶ κροτοῦμεν ἐφύμνια, ἐκ βαθέων βοῶντές σοι· πρέσβευε Χριστῷ τῷ

Θεῷ τῶν πταισμάτων ἄφρουν δω-
ρήσασθαι, τοῖς εὐλαβῶς προσκυ-
νοῦσι, τὴν σεπτὴν Εἰκόνα σου.

Καὶ νῦν. Ὁμοιον.

Τὴν ἁγίαν σου κλῆσιν Μῆτερ
Θεοῦ, εὐσεβεῖς Κυθηραῖοι πανευ-
λαβῶς, ἐν χεῖλεσιν ἔχομεν, καὶ φω-
νοῦντές σε πάντοτε, δυσχερειῶν
τοῦ βίου, κινδύνων καὶ θλίψεων,
ἀσθενειῶν ποικίλων, καὶ νόσων λυ-
τρούμεθα· Σὲ γάρ προστασίαν, ἐν
νυκτὶ καὶ ἡμέρᾳ, Παρθένε
γινώσκουμεν, καὶ ταχεῖαν ἀντίληψιν,
καὶ συμφώνως βοῶμέν σοι·
πρέσβευε Χριστῷ τῷ Θεῷ τῶν
πταισμάτων ἄφρουν δωρήσασθαι,
τοῖς εὐλαβῶς προσκυνοῦσι, τὴν σε-
πτὴν Εἰκόνα σου.

Τὸ ἀΨάνφωρον τοῦ δ' ἤχου.

Ἀντίφωρον Α'.

Εκ νεότητός μου πολλὰ πολεμεῖ
με πάθη· ἀλλ' αὐτὸς ἀντιλαβοῦ, καὶ
σῶσον Σωτὴρ μου. (δψς)

Οἱ μισοῦντες Σιών, αἰσχύνθητε
ἀπὸ τοῦ Κυρίου· ὡς χόρτος γάρ,
πυρὶ ἔσεσθε ἀπεξηραμένοι. (δψς)

Δόξα.

Ἀγίω Πνεύματι πᾶσα ψυχὴ ζω-
οῦται, καὶ καθάρσει ὑψοῦται, λα-
μπρύνεται, τῇ τριαδικῇ μονάδι ἱε-
ροκρυφίως.

Καὶ νῦν.

Ἀγίω Πνεύματι, ἀναβλύζει τὰ
τῆς χάριτος ῥεῖθρα, ἀρδεύοντα,
ἅπασαν τὴν κτίσιν πρὸς ζωο-
γονίαν.

Προκείμενον Ὁχος δ'

Παρέστη ἡ Βασίλισσα ἐκ δε-
ξιῶν σου, ἐν ἱματισμῷ διαχρύσω
περιβεβλημένη, πεποικιλμένη. (δψς)

Σπ'χ. Ἐξηρεύξατο ἡ καρδίᾳ μου
λόγον ἀγαθόν.

Παρέστη ἡ Βασίλισσα ἐκ δεξιῶν
σου, ἐν ἱματισμῷ διαχρύσω περι-
βεβλημένη, πεποικιλμένη.

Ἡ Τάξις τοῦ Εὐαγγελίου τοῦ Ὁρθρου
Ἦχος β'.

Πᾶσα πνοὴ αἰνεσάτω τὸν Κύριον.

Πᾶσα πνοὴ αἰνεσάτω τὸν Κύριον.

Ἀἰνεσάτω πνοὴ πᾶσα τὸν Κύριον.

Εὐαγγέλιον τοῦ Ὁρθρου,

Ἐκ τοῦ κατὰ Λουκᾶν...

Εν ταῖς ἡμέραις ἐκείναις
ἀναστᾶσα Μριάμ...

Δόξα σοι, Κύριε, δόξα σοι.

Καὶ εὐθὺς ὁ Ν' Ψαλμὸς χῦμα.

Ελέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ
πλῆθος των οἰκτιρμῶν σου ἐξάλει-
ψον τὸ ἀνόμημά μου.

Επὶ πλεῖον πλυνόν με ἀπὸ τῆς
ἀνομίας μου καὶ ἀπὸ τῆς ἁμαρτίας
μου καθάρισόν με.

Οτι τὴν ἀνομίαν μου ἐγὼ
γινώσκω καὶ ἡ ἁμαρτία μου
ἐνώπιόν μου ἐστὶ διὰ παντός.

Σοὶ μόνῳ ἥμαρτον καὶ τὸ πο-
νηρὸν ἐνώπιόν σου ἐποίησα ὅπως
ἂν δικαιωθῆς ἐν τοῖς λόγοις σου
καὶ νικήσῃς ἐν τῷ κρίνεσθαί σε.

Ἰδοὺ γὰρ ἐν ἀνομίαις συ-
νελήφθην καὶ ἐν ἁμαρτίαις
ἐκίσσησέ με ἡ μήτηρ μου.

Ἰδοὺ γὰρ ἀλήθειαν ἠγάπησας τὰ
ἄδηλα καὶ τὰ κρύφια τῆς σοφίας
σου ἐδήλωσάς μοι.

Ραντιεῖς με ὑσώπῳ καὶ καθα-
ρισθήσομαι πλυνεῖς με καὶ ὑπὲρ
χιόνα λευκανθήσομαι.

Λκουτιεῖς μοι ἀγαλλίασιν καὶ εὐφροσύνην ἀγαλλιᾶσονται ὅστέα τεταπεινωμένα.

Λπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

Μὴ ἀπορρίψης με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Λπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ρῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Οτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Λγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους.

Δόξα Πατρὶ... ᾠχος β'

Ταῖς τῆς Θεοτόκου πρεσβείαις Ἑλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Καὶ νῦν...

Ταῖς τῆς Παναχράντου πρεσβείαις Ἑλεῆμον, ἐξάλειψον τὰ πλήθη, τῶν ἐμῶν ἐγκλημάτων.

Σπ'χ. Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

Ἰδιόμελον. ᾠχος πλ β'.

Γήμερον ἡ οἰκουμένη πᾶσα, ταῖς τῆς Θεοτόκου αὐγάζετε ἀκτῖσι, καὶ τῶν Κυθηραίων ἡ νῆσος, τοῖς ἄνθεσι ὠραῖζομένη, μυρσίνης ἀναμέλπει· Παρθένε Ἀγνή, Ὁρθόξων τὸ καύχημα, μὴ διαλείπης πρεσβεύειν ὑπὲρ ἡμῶν πρὸς τὸν Κύριον.

Σῶσον ὁ Θεὸς τὸν λαόν σου...

Κύριε, ἐλέησον. Κύριε, ἐλέησον. Κύριε, ἐλέησον. (δ')

Ἐλέει καὶ οἰκτιρμοῖς...

KANONES

Τῆς Θεοτόκου, οὗ ἡ Ἀκροσπῆις,
ᾠχος α'. Ὡδὴ α'.

Πεποιικυμένη τῇ θείᾳ δόξῃ.

Σπ'χ. Ὑπεραγία Θεοτόκε, σῶσον ἡμᾶς.

Καλλιεπείας παράσχου λόγον, ὁ τῆς σοφίας χορηγός, ἐξ ὕψους πέμπων μοι, θρόνου τοῦ ἀστέκτου σου, σοφίαν πάρεδρον Χριστέ, ὅπως ἄσω ἐν ὠδαῖς, τὴν Κυθηραίων προστάτιν, καὶ σὴν Ἀχραντον ὑπερφυῶς, Μητέρα ὅτι δεδόξασται.

Σπ'χ. Ὑπεραγία Θεοτόκε, σῶσον ἡμᾶς.

Υμνολογεῖ σε Κυθήρων νήσου, ὁ εὐλαβέστατος λαός, ἐνθέοις ἄσμασιν, ὅτι τὴν Εἰκόνα σου, νῦν ἐφανερώσας αὐτῷ, καὶ ἐξίσταται ὁρῶν, τὴν ἐπ' αὐτῷ εὐνοϊάν σου· πηγὴν σε γάρ πάντων ἀγαθῶν, γινώσκει Ἀχραντε Δέσποινα.

Σπῆχ. Ὑπεραγία Θεοτόκε, σῶσον ἡμᾶς.

Θαυματουργοῦσα βραβεύεις ρῶσιν, τῷ παραλύτῳ ὑπὲρ νοῦν, Παρθένε Ἀχραντε, πίστει δεομένῳ σου, ἐν Μυρτιδίῳ τῷ ναῷ καὶ ὡς ἔλαφος σκιρτῶν, ὑμνολογεῖ σου τὸ θαῦμα πηγὴν ἀφθονον τῶν δωρεῶν, κηρύττων καὶ μεγαλύνων σε.

Σπῆχ. Ὑπεραγία Θεοτόκε, σῶσον ἡμᾶς.

Ημψιεσμένη τὴν θείαν δόξαν, τῶν Κυθηραίων ἢ νησίς, ἢ πρώην ἄδοξος, ὥφθη τῆς Εἰκόνης σου, τῇ φανερώσει θαυμαστῶς, καὶ κινδύνων διὰ σοῦ, καὶ πειρασμῶν ἐκλυτροῦται· διὸ ὕμνον σοι ἀναβοᾷ, ἐνδόξως ὅτι δεδόξασται.

Τῆς Ἀγίας, Ὡδὴ α'

Ἦχος πλ. δ' Ἀσωμεν τῷ Κυρίῳ

Σπῆχ. Ἀγία τοῦ Θεοῦ πρέσβευε ὑπὲρ ἡμῶν.

Ἦχος γλώττης οὐ σθένει, τοὺς πανευκλεεῖς τῆς Πρωτομάρτυρος, διηγῆσασθαι ἄθλους· ἀτονεῖ γὰρ πρὸς ὕμνον ἐπάξιον.

Σπῆχ. Ἀγία τοῦ Θεοῦ πρέσβευε ὑπὲρ ἡμῶν.

Πέπαυται τοῦ τυράννου, ἢ ἀλαζονεία ἢ ὑπεροφρὺς, κατὰ τούτου γυναικες· εὐσεβῶς ἐν Χριστῷ γὰρ ἠνδρίσαντο.

Δόξα...

Ρήμασιν ἀπορρήτοις, εὐαγγελικῶς ἐνηχηθεῖσά σου, παμμακάριστε Παῦλε, τῷ Χριστῷ ἢ παρθένος νενύμφευται.

Καὶ νῦν... Θεοτοκίον

Αχραντε Θεοτόκε, ἢ σεσαρκωμένον τὸν ἀἰδιον, καὶ ὑπέρθεον Λόγον, ὑπὲρ φύσιν τεκοῦσα ὑμνοῦμεν σε.

Τῆς Θεοτόκου

Ὡδὴ γ'. Ἡ δημιουργικὴ, καὶ συνεκπικὴ.

Σπῆχ. Ὑπεραγία Θεοτόκε, σῶσον ἡμᾶς.

Ρωσθεῖς ὑπερφυῶς ὁ ἀποπληξία νοσήσας, λαοῦ πανδήμοις δεήσῃσιν, ἐκβοᾷ σὺν δάκρυσιν, εὐγνωμοσύνης δόξα σοι Χριστέ, ὅτι τὴν τεκοῦσαν σέ, τῶν ἱαμάτων πηγὴν ἀνέδειξας.

Σπῆχ. Ὑπεραγία Θεοτόκε, σῶσον ἡμᾶς.

Ανάσσουσα τῆς γῆς καὶ τῶν οὐρανῶν ἐν ὑψίστοις, τῇ σῇ προνοίᾳ ἠὲ δόκησας, Κυθηραίων Δέσποινα, ἐπισκιάσαι νῆσον ταπεινήν, ὅθεν σέ γεραίρουσα ὑμνολογεῖ σου τὴν συγκατάβασιν.

Σπῆχ. Ὑπεραγία Θεοτόκε, σῶσον ἡμᾶς.

Ἰᾶσαι θαυμαστῶς, τῆς παραφροσύνης ἰκέτην, τὴν σὴν αἰτοῦντα βοήθειαν· Σὲ γὰρ εἶδεν Ἀχραντε ὑπερφυῶς κατ' ὄναρ ἐν νυκτὶ, σώφρων ὅθεν γέγονεν, ἐγκωμιάζων τὴν εὐσπλαχνίαν σου.

Σπῆχ. Ὑπεραγία Θεοτόκε, σῶσον ἡμᾶς.

Ωλώλυξε δεινῶς τῶν πειρατευόντων τὰ στίφη, τῇ σῇ δυνάμει ὀλλύμενα· ἢ δὲ νῆσος ἅπασα

εὐγνωμονοῦσα ὕμνους σοι βοᾷ,
τείχος ἀπροσμάχητον, κατ' ἐνα-
ντίων ὁμολογοῦσά σε.

Τῆς Ἀγίας

Ὡδὴ γ' Σὺ εἶ τὸ σπέρμα

Σπ'χ. Ἀγία τοῦ Θεοῦ πρέσβευε
ὕπὲρ ἡμῶν.

Ὡ τῆς ἀγαπήσεως, τῆς ὑπὲρ
ἐννοιαν Πάνσεπτε! ἥ ἐν Χριστῷ,
Παύλῳ συνεδέθης, ἐνωθεῖσα τῷ
Πνεύματι.

Σπ'χ. Ἀγία τοῦ Θεοῦ πρέσβευε
ὕπὲρ ἡμῶν.

Τρῶσαι ἡ ἐνήδονος, τὴν τετρω-
μένην σου ἔρωτι, πνευματικῶ,
φρένα οὐκ ἰσχύει, τῶν γηϊνῶν ἀπό-
λαυσις.

Δόξα...

Ὁλη ἐκδημήσασα, τῶν τῆς σαρ-
κὸς παθῶν ῥήμασι, τοῖς μητρικοῖς,
οὐκ ἐμαλακίσθης, Ἀθληφόρε πα-
νεύφημε.

Καὶ νῦν... *Θεοτοκίον*

Δὸς ἡμῖν βοήθειαν, ταῖς ἱκεσί-
αις σου Πάναγνε, τάς προσβολὰς
ἀποκρουομένη, τῶν δεινῶν περι-
στάσεων.

Συναπτὴ μικρά καὶ ἡ Ἐκφώνησις

Ὅτι σὺ εἶ ὁ Θεὸς ἡμῶν,...

Κοντάκιον τῆς Ἀγίας

Ἦχος πλ. δ' Ὡς ἀπαρχὰς

Τῆς παρθενίας τῷ κάλλει ἐξέ-
λαμψας, μαρτυρίου στεφάνῳ κεκό-
σμησαι, ἀποστολὴν πιστεύῃ παρ-
θένε ὡς ἐνδοξος, καὶ τοῦ πυρὸς μὲν
τὴν φλόγα, εἰς δρόσον μετέβαλες,
τοῦ ταύρου δὲ τὸν θυμόν, προ-
σευχῇ σου ἡμέρωσας ὡς πρωτόα-
θλος.

Ὁ Οἶκος

Εορτῆς σεβασμίας ἡ ἔλλαμψις,
ὕπερ λάμπει φαιδρῶς ὑπὲρ ἥλιον·
μαρμαρυγὰς γὰρ φωτὸς ἀπαστρά-
πτουσα, τοῖς πιστῶν ὀφθαλμοῖς
ἐνοπτριζέται· διὸ Ἀγγέλοις συγχο-
ρεύοντες, τῷ Σωτῇρι Θεῷ ἀλαλά-
ξωμεν πάντες, βοῶντες αὐτῷ·
Ἐμεγάλυνας Σῶτερ τὰ ἐλέη σου,
δωρησάμενος δώρημα τέλειον τῷ
λαῷ, τὴν Πρωτόαθλον.

Κάθισμα

Ἦχος πλ. δ' Τὴν σοφίαν καὶ Λόγον

Εἰς ἀνδρίαν τὸ θῆλυ δι' ἀρετῶν,
μεταθεῖσα τῷ πόθῳ τῷ τοῦ Χρι-
στοῦ, Θεοῦ οἰκητήριον, ἀμφοτέρω-
θεν γέγονας· τῶν παθῶν γὰρ τὸν
γνόφον, ἀσκήσει μειώσασα, μαρτυ-
ρικῶς ἐδείχθης, ἀθλήσεως καύ-
χημα· ὅθεν καὶ τῷ κόσμῳ, ὡς φω-
στήρ διαλάμπεις, δισσως ἐξαστρά-
πτουσα, τάς ἀκτῖνας τοῦ Πνεύμα-
τος, Πρωτομάρτυς πανεύφημε,
πρέσβευε Χριστῷ τῷ Θεῷ, τῶν
πταισμάτων ἄφεσιν δωρήσασθαι,
τοῖς ἐορτάζουσι πόθῳ, τὴν ἀγίαν
μνήμην σου.

Δόξα... **Κ**αὶ νῦν... *Θεοτοκίον*

Ὡς Παρθένον καὶ μόνην ἐν γυ-
ναιξί, σὲ ἀσπόρως τεκοῦσαν Θεὸν
σαρκί, μακαρίζομεν, γενεαὶ τῶν
ἀνθρώπων· τὸ γὰρ πῦρ ἐσκήνωσεν,
ἐν σοὶ τῆς Θεότητος, καὶ ὡς βρέφος
θηλάζεις, τὸν Κτίστην καὶ Κύριον·
ὅθεν τῶν Ἀγγέλων, καὶ ἀνθρώπων
τὸ γένος, ἀξίως δοξάζομεν, τὸν πα-
νάγιον τόκον σου, καὶ συμφώνως
βοῶμέν σοι· Πρέσβευε τῷ σῷ Υἱῷ
καὶ Θεῷ, τῶν πταισμάτων ἄφεσιν
δωρήσασθαι, τοῖς ἀνυμνοῦσιν
ἀξίως, τὴν δόξαν σου Ἀχραντε.

Συναπτή μικρά καὶ ἡ Ἐκφώνησις

Σὺ γὰρ εἶ ὁ Βασιλεύς...

Κοντάκιον τῆς Παναγίας

ᾠχος γ'. Ἡ Παρθένος σήμερον.

Ως λαμπρὸν διάδημα, καὶ θεο-
δώρητον στέφος, τὴν σεπτὴν
εἰκόνα σου, τῶν Κυθηραίων ἡ
νῆσος, κέκτηται τὴν ἐν μυρσίναϊς
φανερωθεῖσαν, Δέσποινα Θεο-
χαρίτῳτε καὶ συμφώνως, σοὶ τὸν
ὕμνον ἀναμέλπει. Παρθένε χαῖρε,
πάντων ἡμῶν ἡ χαρά.

Ὁ Οἶκος

Πειρωμένῳ μοι νῦν διηγήσασθαι
τά κλεινὰ σου Παρθένε τεράστια,
οὐρανόθεν σοφίαν κατάπεμψον ἡ
ἀσόφους ἐνθέως σοφίζουσα καὶ
πηγὴ τῆς σοφίας ὑπάρχουσα. Καὶ
σαφῶς ἐν ἀνοίξει τοῦ στόματος
χάριν λόγου παράσχου μοι
Δέσποινα, ὅπως ἄσω ἐν ὕμνοις γη-
θόμενος τῆς σεπτῆς σου Εἰκόνης
τὴν εὔρεσιν, ἣν εὐνοίας ὡς δεῖγμα
δεδώρησαι Κυθηραίων τῇ νήσῳ
Θεόνυμφε. Καὶ παράσχου ἐξ
ὑψους μοι δύναμιν παραλύτου
ὕμνεϊν τὴν ἀνόρθωσιν, ἀποπλήκτου
τὴν ἄρρητον ἴασιν, ναυτικῶν ἐν
κινδύνοις διάσωσιν, κεραυνῶν καὶ
πυρὸς τὴν κατάσβεσιν, λοιμικῶν
νοσημάτων ἀπέλασιν, πειρατῶν
προσβολῶν τὴν ἀπόκρουσιν, ἀνομ-
βρίας αὐχμοῦ τὴν κατάπαυσιν,
ἀνιάτως νοσοῦντων τὴν ἴασιν, καὶ
τὸ πλῆθος ἐτέρων θαυμάτων σου,
δί' ὧν σκέπη, προστάτις καὶ πρό-
μαχος, πολιοῦχος στερρὰ καὶ προ-
πύργιον, εὐεργέτις καὶ μήτηρ
φιλόστοργος Κυθηραίων λαοῦ
ἀναδέδειξαι. Ὅθεν πίστει καὶ

πόθῳ τὴν ἄπειρον ἀνυμνῶν πρὸς
ἡμᾶς εὐσπλαγχνίαν σου, ἐν ψυχῇς
κατανύξει κραυγάζω σοι. Παρθένε
χαῖρε, πάντων ἡμῶν ἡ χαρά.

Συναξάριον

Τῇ ΚΔ' τοῦ Μηνὸς Σεπτεμβρίου,
Μνήμη τῆς Ἀγίας Μεγαλομάρτυ-
ρος καὶ Ἰσαποστόλου Θέκλης.

Τῇ αὐτῇ ἡμέρᾳ, Μνήμη τοῦ
Ὁσίου Πατρὸς ἡμῶν Κόπριος.

Τῇ αὐτῇ ἡμέρᾳ, ἀνάμνησιν ποι-
ούμεθα τοῦ γεγονότος θαύματος
παρὰ τῆς Θεομήτορος ἐν τῇ νήσῳ
Κυθήρων, ἔνθα ἤγειρε τὸν παράλυ-
τον.

Ταῖς αὐτῶν ἀγίαις πρεσβείαις,
ὁ Θεός, ἐλέησον ἡμᾶς. Ἀμήν.

ΚΑΤΑΒΑΣΙΑΙ

Ἀνοίξω τὸ στόμα μου...

Ὡδὴ α'. ᾠχος δ'.

Ἀνοίξω τὸ στόμα μου καὶ πλη-
ρωθήσεται Πνεύματος, καὶ λόγον
ἐρεύξομαι, τῇ Βασιλίδι Μητρί, καὶ
ὀφθήσομαι, φαιδρῶς πανηγυρίζων,
καὶ ἄσω γηθόμενος, ταύτης τὰ
θαύματα.

Ὡδὴ γ'

Τοὺς σοὺς ὑμνολόγους Θε-
στόκε, ὡς ζῶσα καὶ ἄφθορος πηγὴ,
θίασον συγκροτήσαντας πνευμα-
τικὸν στερέωσον, καὶ ἐν τῇ θείᾳ
δόξῃ σου στεφάνων δόξης ἀξίω-
σον.

Ὡδὴ δ'

Τὴν ἀνεξιχνίαστον θείαν
βουλήν, τῆς ἐκ τῆς Παρθένου σαρ-
κώσεως, σοῦ τοῦ Ὑψίστου, ὁ
Προφήτης, Ἀββακούμ, κατανοῶν
ἐκραύγαζε. Δόξα τῇ δυνάμει σου
Κύριε.

ὥδ' ἑ'

Εξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον Υἱόν, πᾶσι τοῖς ὑμνοῦσί σε, σωτηρίαν βραβεύοντα.

ὥδ' ς'

Τὴν θείαν ταύτην καὶ πάντιμον, τελοῦντες ἐορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

ὥδ' ζ'

Οὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλὴν, ἀνδρείως πατήσαντες, χαίροντες ἔψαλλον, Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

ὥδ' η'

Σπ'χ. **Α**ἰνοῦμεν, εὐλογοῦμεν, καὶ προσκυνοῦμεν τὸν Κύριον.

Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἄπασαν, ἀγείρει ψάλλουσιν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

Τὴν Θεοτόκον καὶ μητέρα τοῦ φωτός...

ΤΙΜΙΩΤΕΡΑ (Ἦχος δ')

Σπ'χ. **Μ**εγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν

Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Σπ'χ. **Ο**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

Τὴν Τιμιωτέραν...

Σπ'χ. **Ο**τι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

Τὴν Τιμιωτέραν...

Σπ'χ. **Ε**ποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

Τὴν Τιμιωτέραν...

Σπ'χ. **Κ**αθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

Τὴν Τιμιωτέραν...

Σπ'χ. **Α**ντελάβετο Ἰσραὴλ παῖδός αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

Τὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Καταβάσι

Ὦδ' θ'. (Ἦχος δ')

Απας γηγενής, σκιρτάτω τῷ πνεύματι, λαμπαδουχούμενος, πανηγυριζέτω δέ, αὐλῶν Νόων, φύσις γεραίρουσα, τὰ ἱερὰ θαυμάσια, τῆς Θεομήτορος, καὶ βοάτω. Χαίροις

παμμακάριστε, Θεοτόκε ἀγνή, ἀει-
πάρθενε.

Συναπτή μικρά καὶ ἡ Ἐκφώνησις

“Οτι σὲ αἰνοῦσι πᾶσαι αἱ δυνά-
μεις...

Ἐξαποστειλάριον

Τοῖς Μαθηταῖς συνέλθωμεν.

Νῦν τῷ τεμένει δράμωμεν, Μυρ-
τιδίων τῷ θείῳ, ὅπως ψυχῆς καὶ
σώματος, λάβωμεν τάς ἰάσεις,
παρά Μαρίας Παρθένου, καὶ Θεοῦ
ἡμῶν Λόγου, τοῦ γεννηθέντος ἐξ
αὐτῆς, ὑπὲρ νοῦν τε καὶ λόγον, ἵνα
ἡμᾶς, ἐκ χειρός ἀρπάσῃ τοῦ διαβό-
λου, καὶ πρὸς ζωὴν αἰώνιον, καὶ
τρυφήν ἐπανάγῃ.

Τῆς Ἀγίας .

Ἦχος β΄ Γυναῖκες ἀκουτίσθητε

Ῥωσθεῖσα καλλιπάρθενε, ταῖς
θείαις εἰσηγήσεσι, τοῦ θεοκήρυκος
Παύλου, φθαρτὸν μνηστῆρα πα-
ρεῖδες, καὶ τούτῳ ἡκολούθησας,
Πρωτομάρτυς πολύαθλε, ὧ θεκλα
ἰσαπόστολε· διὸ καὶ νίκης τὸ στέ-
φος παρὰ Χριστοῦ ἐκομίσω.

Θεοτοκίον ὅμοιον

Κυρίως Θεοτόκον σε, ὁμολο-
γοῦμεν Δέσποινα, οἱ διὰ σοῦ
σεσωσμένοι· τὸν γὰρ Θεὸν ἀπορ-
ρήτως, ἐκύησας τὸν λύσαντα, διὰ
Σταυροῦ τὸν θάνατον, πρὸς ἑαυτὸν
δ’ ἐλκύσαντα, Μαρτύρων δῆμους,
μεθ’ ὧν σε, ἀνευφημοῦμεν Παρ-
θένε.

ΟΙ ΑΙΝΟΙ ΗΧΟΣ Δ΄

Πᾶσα πνοὴ αἰνεσάτω τὸν Κύ-
ριον. Αἰνεῖτε τὸν Κύριον ἐκ τῶν
οὐρανῶν· αἰνεῖτε αὐτὸν ἐν τοῖς
ὕψιστοις. Σοὶ πρέπει ὕμνος τῷ
Θεῷ.

Αἰνεῖτε αὐτόν, πάντες οἱ Ἄγγε-
λοι αὐτοῦ· αἰνεῖτε αὐτόν, πᾶσαι αἱ
δυνάμεις αὐτοῦ. Σοὶ πρέπει ὕμνος
τῷ Θεῷ.

Σπχρηὰ τῆς Παναγίας

Σπχ. **Τ**οῦ ποιῆσαι ἐν αὐτοῖς
κρίμα ἔγγραπτον. Δόξα αὕτῃ ἔσται
πᾶσι τοῖς ὁσίοις αὐτοῦ.

Ἦχος δ΄. Ὡς γενναῖον ἐν Μάρτυσιν.

Ασματοπλοκὸν στέφανον, τῇ
Παρθένῳ προσοίσωμεν, ἅπαντες
σήμερον ἀγαλλόμενοι, ταύτης φαι-
δρῶς ἐορτάζοντες, Εἰκόνοσ τὴν
εὐρεσιν, ἣν κειμήλιον σεπτόν, κε-
κτημένοι βοήσωμεν, ἀναμέλποντες·
τοὺς τιμῶντάς σε σῶζε ἐκ κινδύ-
νων, ταῖς ἀγίαις σου πρεσβείαις
Θεοχαρίτωτε Δέσποινα.

Σπχ. **Α**ἰνεῖτε τὸν Θεὸν ἐν τοῖς
Ἀγίοις αὐτοῦ, αἰνεῖτε αὐτὸν ἐν
στερεώματι τῆς δυνάμεως αὐτοῦ.

Αδοξίας τῆς πρότερον, ἐλυ-
τρώσω τὴν νῆσόν σου, καὶ εἰς
δόξαν ἔνθεον ἀνεβίβασας, ταύτῃ
τὴν θείαν Εἰκόνα σου, λαμπρῶς
φανερώσασα, ἐξ εὐδόσμων μυρ-
σινῶν, καὶ θαυμάτων ταῖς λάμπεσι,
καταυγάζουσα, Κυθηραίους προ-
στάτιν σε εἰδότας, καὶ φαιδρῶς σε
ἀνυμνοῦντας, Θεοχαρίτωτε
Δέσποινα.

Σπχ. **Α**ἰνεῖτε αὐτὸν ἐπὶ ταῖς δυ-
ναστείαις αὐτοῦ, αἰνεῖτε αὐτὸν
κατὰ τὸ πλῆθος τῆς μεγαλωσύνης
αὐτοῦ.

Παραλύτῳ ἀνόρθωσιν, ἀπο-
πλήκτῳ τὴν ἴασιν, θαυμαστῶς
ἐβράβευσας τῇ Εἰκόνι σου· νήσου
μακρὰν ἀπεδίωξας, λοιμὸν τὸν

πανώλεθρον, καὶ βουλὰς τῶν πειρατῶν, ὡς ἄρά πειρατῶν, ὡς ἄρα-
χην διέλυσας, εὐτεκνίαν τε, γυ-
ναιξὶ στερεινούσαις ἐδωρήσω, καὶ
νοσοῦσι τὴν ὑγείαν, Θεοχαρίτωτε
Δέσποινα.

Στήχ. **Α**ἰνεῖτε αὐτὸν ἐν ἤχῳ, σάλ-
πιγος, αἰνεῖτε αὐτὸν ἐν ψαλτηρίῳ
καὶ κιθάρα.

Ὡσπερ μήτηρ φιλόστοργος,
εὐσπλαγχνίας τε πέλαγος, καὶ
ἐλέους ἄβυσσος τοὺς προστρέχο-
ντας, πίσκει ναδὸν εἰς τὸν θεῖόν σου,
πληροῖς εὐφροσύνης τε, καὶ
γαλήνης ψυχικῆς, ἐφαπλοῦσα τὴν
χάριν σου, τὴν σωτήριον, ἐπὶ
πάντας τοὺς πόθῳ προσκυνοῦντας,
τὴν ἁγίαν σου Εἰκόνα, Θεοχαρί-
τωτε Δέσποινα.

Σπληνὰ Ἰδιόμελα τῆς Ἀγίας
Ἦχος α'

Στήχ. **Α**ἰνεῖτε αὐτὸν ἐν τυμπάνῳ
καὶ χορῷ, αἰνεῖτε αὐτὸν ἐν χορδαῖς
καὶ ὀργάνῳ.

Αθλητικὸν στάδιον σήμερον
πρόκειται· λαοὶ χορεύσωμεν, καὶ
τὰ ἐν αὐτῷ τελούμενα, παράδοξα
πράγματα κατοπτεύσωμεν· ἄσπι-
λος γὰρ ἁμνάς, πρόκειται σφαγῇ,
ὕπὲρ τοῦ σφαγιασθέντος Χριστοῦ
τοῦ Θεοῦ ἡμῶν, ἡ καλλιπάρθενος
Θέκλα καὶ θεόνυμφος· διὸ Τριάδος
τῇ πίστει, τὴν τῶν τυράννων κα-
τήργησεν ἀθεότητα· καὶ σὺν Ἀγγέ-
λοις χορεύουσα, τῷ Σωτῇρι πρε-
σβεύει, σωθῆναι τὰς ψυχὰς ἡμῶν.

Στήχ. **Α**ἰνεῖτε αὐτὸν ἐν κυμ-
βάλοις εὐήχοις, αἰνεῖτε αὐτὸν ἐν
κυμβάλοις ἀλαλαγμοῦ. Πᾶσα πνοὴ
αἰνεσάτω τὸν Κύριον.

Νυμφίον ἔχουσα ἐν οὐρανοῖς,
Χριστὸν τὸν Θεὸν ἡμῶν, νυμφῶνος
κατεφρόνησας τοῦ ἐπιγείου καὶ
μνηστῆρος, Θέκλα πρώταθλε· ταῖς
γὰρ μητρώαις θωπείαις ἐμφρόνως
μὴ πεισθεῖσα, Παύλῳ ἠκολούθη-
σας, ἐπ' ὧμων ἀραμένη τὸ σημεῖον
τοῦ Σταυροῦ, καὶ τὸ μὲν πῦρ οὐκ
ἐνάρκησας, τῶν δὲ θηρῶν τὴν ὠμό-
τητα, εἰς ἡμερότητα μετέβαλες,
φώκας δὲ ἀπενέκρωσας, τῇ ἐν Χρι-
στῷ καταδύσει τοῦ ἁγίου Βαπτί-
σματος. Ἀλλ' ἐν ἄθλοις γενναίοις
διαπρέψασα, μὴ διαλίπης πρε-
σβεύουσα ἀπαύστως τῷ Κυρίῳ,
ὕπὲρ τῶν πίσκει τελούντων, τὴν
ἀεισέβαστον μνήμην σου.

Ἦχος δ'

Στήχ. **Υ**πομένων ὑπέμεινα τὸν
Κύριον, καὶ προσέσχε μοι, καὶ
εἰσήκουσε τῆς δεήσεώς μου.

Αναθεῖσα σεαυτὴν παντοδυ-
νάμῳ νεύματι, κρατυνομένη ὡς
πρώταθλος τοῦ Χριστοῦ, καὶ τὴν
γεώδη καταλείψασα στοργήν, ἀνε-
δέξω τὴν λαμπάδα τῆς αἰωνίου
ζωῆς, ὄλβιος ὑπάρξασα θάλαμος,
εἰς ὃν αἱ τῶν θηλειῶν ἀγέλαι προ-
σαναπαύονται, εἰσοδὸν εὐράμεναι
τῆς αἰωνίου ζωῆς, μεθ' ὧν ἰκέτευε
Ἀπόστολε Θέκλα, ὑπὲρ τῶν ψυχῶν
ἡμῶν.

Ἦχος δ' Ἀνατολίου

Στήχ. **Κ**αὶ ἔστησεν ἐπὶ πέτραν
τοὺς πόδας μου, καὶ κατηύθυνε τὰ
διαβήματά μου.

Χορείας ἐγείρατε φιλομάρτυ-
ρες· τῶν ἀγώνων γὰρ ἐφέστηκεν ὁ
καιρός, καὶ τῆς Πρωτομάρτυρος ἡ

ἐτήσιος μνήμη, πάντας εἰς δοξολογίαν προτρέπουσα Θεοῦ. Θέκλα γὰρ ἡ πρώτη Μαρτύρων ἐν γυναιξί, τὸ ἀθλητικὸν στάδιον ἀνύσασα, πρώτη καὶ στεφηφόρος ἀναδέδεικται, καὶ παρρησία πρεσβεύει, ὑπὲρ τῶν ψυχῶν ἡμῶν.

Δόξα... τῆς Ἀγίας ᾠχος δ'

Τὴν σὴν ὑπὲρ ἄνθρωπον ἄθλησιν, Πρωτομάρτυς Χριστοῦ, οὐκ ἀνθρώπων μόνον ἐθαύμασαν τὰ γένη, ἀλλὰ καὶ θῆρες τεθήπασιν ἄγριοι· αἱ φλόγες, οὐ φλόγες ἐλογίσθησάν σοι καλλιπάρθενε Θέκλα, διὰ τὸν σὸν νυμφίον Χριστόν· γέγηθας γὰρ δι' αὐτὸν πάσχουσα, καὶ κόσμου χωριζομένη, ἵνα τῆς ἐπουρανίου τύχης μακαριότητος, ἐν παρρησία πρεσβεύουσα, ὑπὲρ τῶν ψυχῶν ἡμῶν.

Καὶ νῦν...

τῆς Παναγίας ᾠχος πλ. α'.

Εν εὐσήμεν ἡμέρᾳ τῆς ἐνδόξου σου μνήμης, Κεχαριτωμένη Θεόνομφε, Κυθηραῖοι ἅπαντες οἵ τε ἐν τῇ νήσῳ καὶ οἱ πόρρω αὐτῆς διατρίβοντες, ἐν τῷ πανσέπτῳ τῶν Μυρτιδίων σου ναῷ οἱ μὲν αἰσθητῶς, οἱ δὲ νοερῶς παρίστανται· καὶ κλάδους αἵροντες μυσινῶν πανευόσμων, τῆς τιμίας Εἰκόνος σου σύμβολα, ταύτην τε μετ' εὐλαβείας κυκλοῦντες, ἐν ἀγαλλιάσει ψυχῆς ἀναμέλπουσι· Χαῖρε ἡ ὡς ἀετὸς χρυσοπτέρυξ ἡμᾶς ὑπὸ τὰς πτέρυγας σου, ἐπισυνάγουσα καὶ περιθάλλουσα· Χαῖρε ἡ τὴν σεπτὴν σου Εἰκόνα ὡς οὐράνιον ὄλβον ἡμῖν δωρησαμένη, καὶ δι' αὐτῆς τὰς δωρεάς σου ἡμῖν

ἀεννάως προχέουσα· Χαῖρε ἡ πληθὺν ἱαμάτων καὶ τῶν θαυμάτων ἡμῖν, ὑπερφυῶς ἐπομβρίζουσα, καὶ τοὺς θερμῶς σε φωνοῦντας παντὸς κινδύνου ἐξαίρουσα. Ἄλλ' ὦ Πανύμνητε Θεοτόκε Παρθένε, Κυθηραίων ἡ δόξα, ὑπὲρ ἡμῶν τὸν ἐκ σοῦ γεννηθέντα ἰκέτευε, ὅπως δωρήσῃται ἡμῖν ἱλασμόν τῶν πταισμάτων, καὶ βασιλείαν τὴν οὐράνιον.

Δοξολογία Μεγάλη. ᾠχος

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

Υμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

Οτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι

ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἵασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Ἄγιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος Ἀθάνατος, ἐλέησον ἡμᾶς.

Ἄγιος ὁ Θεός,

Ἄγιος Ἰσχυρός,

Ἄγιος Ἀθάνατος, ἐλέησον ἡμᾶς.

Ἀπολυτίκιον τῆς Παναγίας.

Ἦχος δ'. Ταχύ προκατάλαβε.

Λαοὶ νῦν κροτήσωμεν, δεῦτε τὰς χεῖρας πιστῶς, καὶ ἄσωμεν ἄσμασι, τῇ Θεομήτορι, ἐν πόθῳ, κραυγάζοντες· Χαῖρε ἡ προστασία, πάντων τῶν δεομένων· Χαῖρε ἡ σωτηρία, τῶν τιμώντων σε πόθῳ· Χαῖρε ἡ τῷ παραλύτῳ, τὴν ἴασιν βραβεύσασα.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Ἀντίφωνον Α'

Σπῆχ. α'. Ἀλαλάξατε τῷ Θεῷ πᾶσα ἡ γῆ, δουλεύσατε τῷ Κυρίῳ ἐν εὐφροσύνῃ, εἰσέλθετε ἐνώπιον αὐτοῦ ἐν ἁγαλλιάσει.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Σπῆχ. β'. Ἐξομολογεῖσθε αὐτῷ, αἰνεῖτε τὸ ὄνομα αὐτοῦ.

Σπῆχ. γ'. Καθάπερ ἠκούσαμεν, οὕτω καὶ εἶδομεν, ἐν πόλει Κυρίου τῶν δυνάμεων, ἐν πόλει τοῦ Θεοῦ ἡμῶν.

Σπῆχ. δ'. Ἐγενήθη ἐν εἰρήνῃ ὁ τόπος αὐτοῦ καὶ τὸ κατοικητήριον αὐτοῦ ἐν Σιών.

Δόξα... **Κ**αὶ νῦν...

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

Ἀντίφωνον Β'

Σπῆχ. α'. Ἀγαπᾷ Κύριος τὰς πύλας Σιών, ὑπὲρ πάντα τὰ σκηνώματα Ἰακώβ.

Σῶσον ἡμᾶς Υἱὲ Θεοῦ, ὁ ἐν ἁγίοις θαυμαστός, ψάλλοντάς σοι. Ἀλληλούϊα.

Σπῆχ. β'. Δεδοξασμένα ἐλαλήθη περὶ σοῦ, ἡ πόλις τοῦ Θεοῦ.

Κῶσον ἡμᾶς Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι. Ἀλληλούϊα.

Στίχ. γ'. Ο Θεὸς ἐθεμελίωσεν αὐτὴν εἰς τὸν αἰῶνα. **Κ**ῶσον ἡμᾶς Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι. Ἀλληλούϊα.

Στίχ. δ'. Ἡγίασε τὸ σκῆνωμα αὐτοῦ ὁ Ὑψιστος.

Κῶσον ἡμᾶς Υἱὲ Θεοῦ, ὁ ἐν Ἀγίοις θαυμαστός, ψάλλοντάς σοι. Ἀλληλούϊα.

Δόξα ... **Κ**αὶ νῦν...

Ο μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἀγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, εἰς ὧν τῆς ἀγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

Στίχ. α'. Ἐτοίμη ἡ καρδιά μου, ὁ Θεός, ἐτοίμη ἡ καρδιά μου.

Ἀπολυτίκιον τῆς Παναγίας.

ᾠχος δ'. Ταχύ προκατάλαβε.

Λαοὶ νῦν κροτήσωμεν, δεῦτε τὰς χεῖρας πιστῶς, καὶ ἄσωμεν ἄσμασι, τῇ Θεομήτορι, ἐν πόθῳ, κραυγάζοντες· Χαῖρε ἡ προστασία, πάντων τῶν δεομένων· Χαῖρε ἡ σωτηρία, τῶν τιμώντων σε πόθῳ· Χαῖρε ἡ τῷ παραλύτῳ, τὴν ἵαριν βραβεύσασα.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς

Υἱὲ Θεοῦ ὁ ἐν Ἀγίοις θαυμαστός.....ψάλλοντάς σοι, Ἀλληλούϊα.

Ἀπολυτίκια

Ἀπολυτίκιον τῆς Παναγίας.

ᾠχος δ'. Ταχύ προκατάλαβε.

Λαοὶ νῦν κροτήσωμεν, δεῦτε τὰς χεῖρας πιστῶς, καὶ ἄσωμεν ἄσμασι, τῇ Θεομήτορι, ἐν πόθῳ, κραυγάζοντες· Χαῖρε ἡ προστασία, πάντων τῶν δεομένων· Χαῖρε ἡ σωτηρία, τῶν τιμώντων σε πόθῳ· Χαῖρε ἡ τῷ παραλύτῳ, τὴν ἵαριν βραβεύσασα.

Τῆς Ἀγίας Θέκλης

ᾠχος δ'. Ταχύ προκατάλαβε.

(Γερρασίμου)

Τοῦ Παύλου συνέκδημος, ὡς καθαρὰ τὴν ψυχὴν, καὶ πρῶταθλος πέφηνας, ἐν γυναιξὶν εὐκλεῶς, Χριστὸν ἀγαπήσασα· σὺ γὰρ τῆς εὐσεβείας, πτερωθεῖσα τῷ πόθῳ, ἤθλησας ὑπὲρ φύσιν, Ἰσαπόστελε Θέκλα· διὸ σὲ ὁ Πανοικτίρμων νύμφην ἡγάγετο.

Τοῦ Ναοῦ

Κοντάκιον ᾠχος β'

Προστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγάζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἡ προστατεύουσα ἀεὶ, Θεοτόκε, τῶν τιμώντων σε.

Τρισάγιον Ἀποστόλου

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. **γ'**

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ αἰεὶ καὶ εἰς τοὺς αἰῶνας τῶν αἰώνων. Ἀμήν.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

Ἀπόστολος, τῆς Μεγαλομάρτυρος

(24ῃ Σεπτ.)

Προκείμενον. ᾠχος δ'

Θαυμαστός ὁ Θεὸς ἐν τοῖς ἁγίοις αὐτοῦ.

Σπῆχ. Ἐν Ἐκκλησίαις εὐλογεῖτε τὸν Θεόν.

Πρὸς Τιμόθεον Β' Ἐπιστολῆς Παύλου τὸ Ἀνάγνωσμα

(κεφ. γ' σπῆχ.10-15)

Τέκνον Τιμόθεε, παρηκολούθηκός μου τῇ διδασκαλίᾳ, τῇ ἀγωγῇ, τῇ προθέσει, τῇ πίστει, τῇ μακροθυμίᾳ, τῇ ἀγάπῃ, τῇ ὑπομονῇ, τοῖς διωγμοῖς, τοῖς παθήμασιν, οἷά μοι ἐγένοντο ἐν Ἀντιοχείᾳ, ἐν Ἰκονίῳ, ἐν Λύστροις. Οἷους διωγμοὺς ὑπήνεγκα! Καὶ ἐκ πάντων με ἐρρύσατο ὁ Κύριος. Καὶ πάντες δὲ οἱ θέλοντες εὐσεβῶς ζῆν ἐν Χριστῷ Ἰησοῦ, διωχθήσονται· Πονηροὶ δὲ ἄνθρωποι καὶ γόητες προκόψουσιν ἐπὶ τὸ χεῖρον, πλανῶντες καὶ πλανώμενοι. Σὺ δὲ μένε ἐν οἷς ἔμαθες καὶ ἐπιστώθης, εἰδὼς παρὰ τίνος ἔμαθες, καὶ ὅτι ἀπὸ βρέφους τὰ ἱερὰ γράμματα οἶδας, τὰ δυνάμενά σε σοφίσει εἰς σωτηρίαν διὰ πίστεως τῆς ἐν Χριστῷ Ἰησοῦ.

Ἀλληλούϊα. (γ') ᾠχος πλ. δ'.

Παρέστη ἡ Βασίλισσα Ἐκκλη-

σίας δεξιῶν σου ἐν ἱματισμῷ διαχρύσω περιβεβλημένη πεποικιλμένη.

Σπῆχ. Ἐξηρεύετο ἡ καρδία μου λόγον ἀγαθόν.

Εὐαγγέλιον

Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου

Εἰς τὸ Ἐξαίρετως

Ἀξιόν ἐστιν ὡς ἀληθῶς, μακαρίζειν σὲ τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Κοινωνικόν.

Ποτήριον σωτηρίου λήψομαι, καὶ τό ὄνομα Κυρίου ἐπικαλέσομαι. Ἀλληλούϊα

ᾠ

Εἰς πᾶσαν τὴν γῆν ἐξῆλθεν ὁ φθόγγος αὐτῆς, καὶ εἰς τὰ πέρατα τῆς οἰκουμένης τὰ ῥήματα αὐτῆς. Ἀλληλούϊα

ᾠχος β'

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

Ἀμήν ἀμήν ἀμήν, εἰς ἄφεισιν ἁμαρτιῶν καὶ εἰς ζωὴν τὴν αἰώνιον.

Πληρωθήτω τὸ στόμα ἡμῶν αἰνέσεώς Κυρίου, ὅπως ὑμνήσωμεν

τὴν δόξαν σου, ὅτι ἡξίωσας ἡμᾶς
τῶν ἁγίων σου μετασχεῖν μυστη-
ρίων· τήρησον ἡμᾶς ἐν τῷ σῶ
ἁγιασμῷ, ὅλην τὴν ἡμέραν μελετᾶν
τὴν δικαιοσύνην σου. Ἀλληλούϊα,
ἄλληλούϊα, ἄλληλούϊα.

ἦχος β'

Εἵη τὸ ὄνομα Κυρίου εὐλογη-
μένον ἀπὸ τοῦ νῦν καὶ ἕως τοῦ
αἰῶνος. (τρὶς)

Ἀπόλυσις

Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἀγίου Γεωργίου

Κουλούρας Βέροιας.